



УПРАВА ЗА ЖИВОТНА СРЕДИНА - DREJTORIA PËR MJEDIS JETËSOR  
СЕКТОР ЗА ЖИВОТНА СРЕДИНА - SEKTORI PËR MJEDIS JETËSOR

Арх. Бр./Nr.Arh. УП1-11/4-2422/2022

Дата/Data: 7 - 02 - 2023 год./viti

ДО/DERI TE: “ЕУРОНИКЕЛ ИНДУСТРИ“ ДОО  
с. Возарци  
Кавадарци

ПРЕДМЕТ/LËNDA: Доставување на Решение за издавање на согласност на Студијата за оцена на влијанието врз животната средина на проектот – Инсталирање на постројка за производство на електрична енергија во Еуроникел Индустри во општина Кавадарци, за потребите на инвеститорот “ЕУРОНИКЕЛ ИНДУСТРИ“ ДОО од Кавадарци

ВРСКА/LIDHJA: Ваш број 03-881/1 од 14.12.2022 година

Почитувани,  
Të nderuar,

Во прилог Ви го доставуваме Решението за издавање на согласност на Студија за оцена на влијанието врз животната средина за проектот – Инсталирање на постројка за производство на електрична енергија во Еуроникел Индустри во општина Кавадарци, за потребите на инвеститорот “ЕУРОНИКЕЛ ИНДУСТРИ“ ДОО од Кавадарци.

Со почит,  
Me respekt,

По овластување на Министер,  
Управа за животна средина / Drejtoria për mjedis jetësor  
Директор / Drejtor  
Hisen Xhemaili



Изработил/Репилои: Влатко Цветаноски  
Контролирал/Kontrollor: Александар Петковски  
Согласен/Miratoi: Билјана Петкоска



УПРАВА ЗА ЖИВОТНА СРЕДИНА - DREJTORIA PËR MJEDIS JETËSOR  
СЕКТОР ЗА ЖИВОТНА СРЕДИНА - SEKTORI PËR MJEDIS JETËSOR

УМ-11/М-2422/2022

07-02-2023

Врз основа на член 87 став 1 од Законот за животна средина (Службен весник на Република Македонија бр. 53/2005, 81/2005, 24/2007, 159/2008, 83/2009, 48/2010, 124/2010, 51/2011, 123/2012, 93/2013, 187/2013, 42/2014, 44/2015, 129/2015, 192/2015, 39/2016, 99/2018 и Службен весник на Република Северна Македонија бр. 89/2022 и 171/2022), Министерот за животна средина и просторно планирање донесе

РЕШЕНИЕ

1. Со ова Решение се дава Согласност на барањето за спроведување на проектот – Инсталирање на постројка за производство на електрична енергија во Еуроникел Индустри во општина Кавадарци, за потребите на инвеститорот “ЕУРОНИКЕЛ ИНДУСТРИ“ ДОО од Кавадарци.
2. Студијата за оцена на влијанијата врз животната средина на проектот – Инсталирање на постројка за производство на електрична енергија во Еуроникел Индустри во општина Кавадарци, ги задоволува барањата за заштита на животната средина со примена на мерките за спречување и за намалување на штетните влијанија врз животната средина, со задолжување до инвеститорот децидно да го имплементира планот за мониторинг.
3. Се задолжува инвеститорот при поднесување на барањето за измена на А интегрираната еколошка дозвола да биде јасно наведено кое гориво ќе се користи за производство на електрична енергија, како и начинот на мониторинг да биде соодветно објаснет. Исто така да се рагледа можноста за спојување на емисионите точки во една емисиона точка односно канализирање преку еден испуст во воздух.
4. Ова Решение влегува во сила со денот на донесувањето, а ќе се објави во рок од пет работни дена од денот на донесувањето во најмалку еден дневен весник достапен на целата територија на Република Северна Македонија, на интернет страницата, како и на огласната табла во Министерството за животна средина и просторно планирање.



УПРАВА ЗА ЖИВОТНА СРЕДИНА - DREJTORIA PËR MJEDIS JETËSOR  
СЕКТОР ЗА ЖИВОТНА СРЕДИНА - SEKTORI PËR MJEDIS JETËSOR*Образложение*

Инвеститорот “ЕУРОНИКЕЛ ИНДУСТРИ“ ДОО од Кавадарци со седиште с. Возарци, Кавадарци, до Министерството за животна средина и просторно планирање достави Студија за оцена на влијанието врз животната средина за проектот – Инсталирање на постројка за производство на електрична енергија во Еуроникел Индустри во општина Кавадарци, изработена од страна на ДИАКУ “ИСПИТУВАЊЕ НА МАТЕРИЈАЛИ И КОНСУЛТАНТСТВО – И.М.К.“ ДООЕЛ од Скопје, со одговорно лице за изготвување на студијата за оцена на влијание врз животната средина Љупчо Аврамовски - експерт за оцена на влијанието на проектите врз животната средина, за потребите на инвеститорот “ЕУРОНИКЕЛ ИНДУСТРИ“ ДОО од Кавадарци. Целта на проектот е производство на сопствена електрична енергијаа како бекап во услови на енергетска криза. Со проектот се предвидува инсталирање на постројка за производство на електрична енергија со помош на генератори. Постојката се состои од поставување на 12 генератори поставени во посебни контејнери, при што секој од нив содржи мотор, генератор со моќност од 3,5 MW, систем за третман на издувни гасови, електро опрема и систем за автоматска контрола. Од 12 генератори предвидено е 10 од нив да работат, а додека 2 да бидат резерва во случај на дефект на некој од работните. Вкупната инсталирана моќност на постројката изнесува 42 MW, од кои 35 MW се работни, а 7 MW се како резерва. Овој проект планирано е да се реализира во границите на постоечката фабрика. Како гориво за генераторите ќе се користи течно гориво или природен гас.

Во Студијата анализирани се можните влијанија во фаза на изградба и оперативна фаза како: воздух, вода, почва, бучава, вибрации, биодиверзитет, климатски промени, предел и визуелни ефекти, социјални елементи на животната средина, културно наследство и кумулативни влијанија. Аналогно на анализираниите можни влијанија врз животната средина, предвидени се мерки за спречување и ублажување на негативните влијанија во фаза на проектирање, изградба, оперативна фаза, престанок со работа и инциденти во глава 6, глава 7, глава 8 од Студијата за оцена на влијанието врз животната средина кои според наша оцена се соодветни и апликативни, изготвен е План за управување со животната средина во глава 9.

Согласно член 91 од Законот за животна средина (Службен весник на Република Македонија бр. 53/2005, 81/2005, 24/2007, 159/2008, 83/2009, 48/2010, 124/2010, 51/2011, 123/2012, 93/2013, 187/2013, 42/2014, 44/2015, 129/2015, 192/2015, 39/2016, 99/2018 и Службен весник на Република Северна Македонија бр. 89/2022 и 171/2022) се одржа јавна расправа по Студијата за оцена на влијанието врз животната средина за проектот – Инсталирање на постројка за производство на електрична енергија во Еуроникел Индустри во општина Кавадарци, на ден 18.01.2023 година (среда) во големата сала во Општина Кавадарци со почеток во 11:00 часот.





УПРАВА ЗА ЖИВОТНА СРЕДИНА - DREJTORIA PËR MJEDIS JETËSOR  
СЕКТОР ЗА ЖИВОТНА СРЕДИНА - SEKTORI PËR MJEDIS JETËSOR



Комисијата за изработка на Извештајот за соодветноста на Студијата за оцена на влијанијата врз животната средина за проектот – Инсталирање на постројка за производство на електрична енергија во Еуроникел Индустри во општина Кавадарци, формирана од Министерот за животна средина и просторно планирање, по спроведената јавна расправа, согласно Правилникот за формата, содржината, постапката и начинот за изработка на извештајот за соодветноста на Студијата за оцена на влијанието на проектот врз животната средина (“Службен весник на Република Македонија” бр. 33/2006) го изработи Извештајот и го достави до Министерот за животна средина и просторно планирање. Комисијата за изработка на Извештајот за соодветноста на Студијата за оцена на влијанието врз животната средина за проектот – Инсталирање на постројка за производство на електрична енергија во Еуроникел Индустри во општина Кавадарци ги разгледа изворите и видовите на можни деградации и загадувања врз основа на што се димензионирани и дефинирани мерките за заштита на основните медиуми на животната средина. Проектираните заштитни мерки за спречување и намалување на влијанијата врз животната средина се апликативни и ќе ги задоволат основните барања. Извештајот за соодветноста на Студијата за оцена на влијанијата врз животната средина беше објавен во дневен весник достапен на целата територија на Република Северна Македонија и на интернет страницата на Министерството за животна средина и просторно планирање.

Врз основа на горенаведеното го одлучи како во диспозитивот на ова Решение.

**Правна поука:** Против ова Решение инвеститорот, засегнатите правни или физички лица, како и здруженијата на граѓани формирани за заштита и за унапредување на животната средина, можат да поднесат жалба до Државна комисија за одлучување во управна постапка и постапка од работен однос во втор степен, во рок од 15 (петнаесет дена) од денот на последното направено објавување на решението согласно член 90 став (1) точка 5 од Законот за животна средина.

По овластување на Министер,  
Управа за животна средина / Drejtoria për mjedis jetësor  
Директор / Drejtor  
Hisen Xhemali



Изработил/Përpiloi: Влатко Цветаноски   
Контролирал/Kontrolloj: Александар Петковски   
Согласен/Miratoi: Билјана Петкоска 